

॥ श्री रुद्राष्टकम् ॥

नमामीशमीशान निर्वाणरूपं  
विभुं व्यापकं ब्रह्म वेदस्वरूपं ।  
निजं निर्गुणं निर्विकल्पं निरीहं  
चिदाकाशमाकाशवासं भजेडहं ॥१॥

निराकारमोंकारमूलं तुरीयं  
गिरा ग्यान गोतीतमीशं गिरीशं  
करालं महाकाल कालं कृपालं  
गुणागार संसारपारं नतोडहं ॥२॥

तुषाराद्रि संकाश गौरं गभीरं  
मनोभूत कोटि प्रभा श्री शरीरं ।  
स्फुरन्मौलि कल्लोलिनी चारु गंगा  
लसद्भालबालेन्दु कण्ठे भुजंगा ॥३॥

चलत्कुण्डलं भू सुनेत्रं विशालं  
प्रसन्नाननं नीलकण्ठं दयालं ।  
मृगाधीशचर्माम्बरं मुण्डमालं  
प्रियं शंकरं सर्वनाथं भजामि ॥४॥

प्रचण्डं प्रकृष्टं प्रगल्भं परेशं  
अखण्डं अजं भानुकोटिप्रकाशम् ।  
त्रयः शूलनिर्मूलनं शूलपाणिं

भजेडहं भावानीपतिं भावगम्यं ॥५॥

कलातीत कल्याण कल्पान्तकारी  
सदा सज्जनानन्ददाता पुरारी ।  
चिदानन्द संदोह मोहापहारी  
प्रसीद प्रसीद प्रभो मन्मथारी ॥६॥

न यावद उमानाथ पादारविन्दं  
भजन्तीह लोके परे वा नराणाम् ।  
न तावत्सुखं शान्ति संतापनाशं  
प्रसीद प्रभो सर्वभूताधिवासं ॥७॥

न जानामि योगं जपं नैव पूजां  
नतोडहं सदा सर्वदा शम्भु तुभ्यम् ।  
जरा जन्म दुःखौघ तातप्यमानं  
प्रभो पाहि आपन्नमामीश शम्भो ॥८॥

रुद्राष्टकमिदं प्रोक्तं विप्रेण हरतोषये ।  
ये पठन्ति नरा भक्त्या तेषां शम्भुः  
प्रसीदति ॥

॥ इति श्री गोस्वामीतुलसीदासकृतं  
श्रीरुद्राष्टकम् संपूर्णं ॥